

# श्रद्धा-भक्ति से मनाया गुरु पूर्णिमा पर्व, आश्रमों और मंदिरों में उमड़ी भक्तों की भीड़

इंदौर। मालवा की धार्मिक-सांस्कृतिक राजधानी इंदौर में गुरु पूर्णिमा का पावन पर्व अपार श्रद्धा, उत्साह और उल्लास के साथ मनाया गया। तड़के से ही शहर के प्रमुख आश्रमों, मंदिरों और गुरुद्वारों में श्रद्धालुओं का सैलाब उमड़ पड़ा। ‘गुरु बिन भवनिधि तरहि न कोई’ के भजनों और मंत्रोच्चार से पूरा शहर गूंज उठा। शिष्यों ने अपने-अपने गुरुओं के चरणों में शीश नवाकर आशीर्वाद प्राप्त किया और महाप्रसादी व भंडारों का लाभ उठाया। शहर के सभी मंदिरों में दिनभर धार्मिक और सांस्कृतिक आयोजनों की धूम रही।

## अण्णा महाराज ने दिया आत्मविकास का संदेश

गुरु पूर्णिमा के पावन अवसर पर पलसीकर कॉलोनी स्थित श्री दत्त माउली सद्गुरु अण्णा महाराज संस्थान में चार दिवसीय गुरु पूर्णिमा महोत्सव का समापन बुधवार को श्रद्धा, भक्ति और आध्यात्मिक उल्लास के साथ हुआ। देश-विदेश से आए हजारों श्रद्धालुओं ने सद्गुरु अण्णा महाराज के दर्शन कर आशीर्वाद एवं दीक्षा प्राप्त की। पूरे दिन संस्थान परिसर में भक्तों की भारी भीड़ रही और धार्मिक आयोजनों का क्रम देर रात तक चलता रहा। गुरु पूर्णिमा के अवसर पर अपने आशीर्वचन में सद्गुरु अण्णा महाराज ने कहा कि आज आवश्यकता इस बात की है कि हम महर्षि वेदव्यास की ज्ञान परंपरा, वेदों के सत्य, उपनिषदों के आत्मबोध, पुराणों के सत्य मूल्यों तथा गुरु दत्तात्रेय की व्यापक शिक्षाओं को अपने जीवन में आत्मकत करे। इस अवसर पर क्षेत्र की विधायक मालिनी गोड, महापौर पुष्पमित्र भार्गव, वरिष्ठ नर-प्रतिनिधि मधु वर्मा, एमआईसी सदस्य अभिषेक बबलू शर्मा, पार्षद प्रशांत बड़वे सहित अनेक गणमान्य नागरिकों ने संस्थान पहुंचकर सद्गुरु अण्णा महाराज का आशीर्वाद प्राप्त किया तथा गुरु पूर्णिमा महोत्सव में सहभागिता निभाई।



## अखंड धाम आश्रम पर शिष्यों की कतारें

बिजानस रोड स्थित प्राचीन अखंड धाम आश्रम पर गुरु पूर्णिमा महोत्सव में बुधवार सुबह से आश्रम पर भक्तों का मेला जुटा रहा। महामंडलेश्वर डॉ. स्वामी चेतन स्वरूप के पाद पूजन में महिलाओं द्वारा भजन-कीर्तन का क्रम भी पूरे समय चलता रहा। आश्रम परिवार के हरि अग्रवाल, अशोक गोयल एवं किशोर गोयल ने बताया कि महाआरती में महापौर पुष्पमित्र भार्गव, समाजसेवी प्रेमचंद गोयल, विजय गोयल, पूर्व पार्षद भरत पारेख, भावेश दवे, राजेंद्र गर्ग, मुरलीधर धामानी, विनय जैन, राजेंद्र सोनी सहित सैकड़ों श्रद्धालुओं ने शामिल होकर सद्गुरु देवों को पुष्पांजलि समर्पित की। महापौर ने महामंडलेश्वरजी को मालवी पगड़ी पहनाकर सम्मानित किया। इस अवसर पर पांच सौ से अधिक शिष्यों ने महामंडलेश्वरजी से गुरु मन्त्र एवं दीक्षा प्राप्त की।



## महापौर ने गोंदवाले धाम पहुंचकर लिया आशीर्वाद

गुरु पूर्णिमा के पावन अवसर पर इंदौर के महापौर पुष्पमित्र भार्गव ने गोंदवाले धाम पहुंचकर पुष्प गुरुजी के दर्शन किए तथा उनका आशीर्वाद प्राप्त किया। इस दौरान उन्होंने गुरु चरणों में श्रद्धा अर्पित कर प्रदेश एवं शहर की सुख-समृद्धि और जनकल्याण की कामना की।

## स्वामी प्रभानंद गिरि की समाधि पर पुष्पांजलि



अन्नपूर्णा आश्रम परिसर में गुरु पूर्णिमा महोत्सव के उपलक्ष्य में आश्रम के न्यासी मंडल की ओर से आश्रम के संस्थापक ब्रह्मलीन स्वामी प्रभानंद गिरि महाराज की समाधि पर पूजन एवं अभिषेक किया गया। समाधि को विशेष रूप से पुष्पों से श्रृंगारित किया गया था। इस अवसर पर अन्नपूर्णा आश्रम के संचालक स्वामी जयेंद्रानंद गिरि, स्वामी विवेकानंद गिरि सहित संत मंडल ने भी समाधि पर पुष्पांजलि समर्पित की। आचार्य पं. कल्याणदत्त शास्त्री के निर्देशन में विद्वान आचार्यों द्वारा मंत्रोच्चार के बीच आश्रम परिवार के श्याम सिंघल, सत्यनारायण शर्मा, सुनील गुप्ता, विष्णु बिंदल, टीकमचंद गर्ग, दिनेश मित्तल, पवन सिंघानिया, जगदीश पटेल आदि ने महामंडलेश्वर स्वामी विश्वेश्वरानंद गिरि महाराज के सान्निध्य में पूजा-अर्चना कर पुष्पांजलि समर्पित की।

## दादू महाराज के सान्निध्य में गुरु पूर्णिमा महोत्सव

डॉ. दादू महाराज संस्थान द्वारा गांधी हॉल में आयोजित गुरु पूर्णिमा महोत्सव एवं सम्मान समारोह श्रद्धा, भक्ति एवं आध्यात्मिक उल्लास के बीच संपन्न हुआ। कार्यक्रम में महामंडलेश्वर दादू महाराज के पावन सान्निध्य में भक्तों ने भाव-विभोर होकर पाद पूजन किया तथा गुरु कृपा का आशीर्वाद प्राप्त किया। गुरु मंत्र दीक्षा, शिष्यों की भेंट, पूजन एवं प्रसाद वितरण का क्रम श्रद्धापूर्वक संपन्न हुआ। शनि चालीसा, आरती एवं मंत्र जाप के पश्चात डॉ. दादू महाराज ने अपने ओजस्वी एवं प्रेरणादायी प्रवचनों में गुरु की महिमा, सेवा, संस्कार एवं सनातन संस्कृति के महत्व पर प्रकाश डाला। इसके पश्चात विभिन्न क्षेत्रों में उत्कृष्ट योगदान देने वाली विभूतियों का दादू महाराज के कर-कमलों से अभिनंदन पत्र, शॉल, श्रीफल, अंगवस्त्र एवं स्मृति चिन्ह प्रदान कर सम्मान किया गया।



## हंसदास मठ पर 15 समाधियों का पूजन

एयरपोर्ट रोड, पीलियाखाल स्थित प्राचीन हंसदास मठ पर गुरु पूर्णिमा महोत्सव में देशभर से आए संतों एवं शिष्यों ने संस्थान के अधिष्ठाता हंस पीठाधीश्वर श्रीमहंत रामचरणदास महाराज के सान्निध्य में मठ के संस्थापक स्वामी बाबा हंसदास सहित मठ परिसर में स्थापित 15 समाधियों का विधि-विधान से गंगाजल, दुग्ध एवं सुगंधित द्रव्यों से अभिषेक किया और पुष्पांजलि समर्पित की। इसके पूर्व पंचमुखी चिंताहरण हनुमानजी को धर्मध्वजा समर्पित की गई। महामंडलेश्वर महंत पवनदास महाराज ने बताया कि इस अवसर पर महापौर पुष्पमित्र भार्गव, पं. कृपाशंकर शुक्ला, पूर्व पार्षद भरत पारेख, भावेश दवे, पूर्व विधायक सुदर्शन गुप्ता एवं संजय शुक्ला, पार्षद संख्या यादव, पार्षद निरंजन सिंह चौहान गुड्डा, भाजपा के पूर्व प्रवक्ता दीपक जैन टीनू, अखंड धाम के ट्रस्टी हरि अग्रवाल, मुरलीधर धामानी, श्याम अग्रवाल जैसी सहित अनेक गणमान्य नागरिकों ने भी महामंडलेश्वर एवं अन्य संतों का पाद पूजन कर समाधियों पर अभिषेक किया।



## लादूनाथ महाराज के भक्तों ने किया प्रतिमा का पूजन

मालवा, निमाड़ एवं मारवाड़ अंचल के तपोनिष्ठ संत सद्गुरु श्री लादूनाथ महाराज के भक्तों द्वारा संतश्री लादूनाथ महाराज गुरु आश्रम न्यास समिति ट्रस्ट के तत्वावधान में गुरु पूर्णिमा महोत्सव पर बुधवार को दिनभर माली मोहल्ला, एमओजी लाईन स्थित महाप्रचंड हनुमान मंदिर गुरुआश्रम में महंत रामकिशन महाराज के सानिध्य में भक्तों का मेला जुटा रहा। आश्रम स्थित संत लादूनाथ महाराज की प्रतिमा पर सैकड़ों भक्तों ने पुष्पांजलि समर्पित की। इसके पूर्व सत्संग एवं भजन का दौर भी चला। मंदिर के पुजारी योगेश सुईवाल, भक्त मंडल के विजय अग्रवाल, रामलाल साबरवाल, रोहित सियोटा, मयूर सुईवाल एवं बाबूलाल जैन सहित सैकड़ों भक्तों ने महाआरती में भाग लिया। इसके पूर्व प्रतिमा का दुग्धाभिषेक भी किया गया।



## गुरु-शिष्य परंपरा का महत्व बताया

गुरु पूर्णिमा के पावन अवसर पर छत्रबाग स्थित पावन सिद्धधाम श्री लक्ष्मी वैकटेश देवस्थान में परम पूज्य श्रीमदजगद गुरु रामानुजाचार्य के सान्निध्य में गुरु पूर्णिमा महोत्सव श्रद्धा और भक्ति के साथ मनाया गया। इस अवसर पर गुरु पूजन, वेदव्यास पूजन, विशेष आराधना, का आयोजन हुआ। श्रीमदजगद गुरु रामानुजाचार्य ने अपने आशीर्वचन में गुरु-शिष्य परंपरा के महत्व पर प्रकाश डालते हुए कहा कि गुरु जीवन को सही दिशा देने वाला प्रकाश है। बड़ी संख्या में उनके शिष्यों ने गुरु का आशीर्वाद प्राप्त किया।



## विश्वनाथ धाम में ने गुरुवंदना की मनमोहक प्रस्तुति दी

सावर रोड स्थित श्री भारतीय संस्कृति शिक्षा संस्थान ट्रस्ट, विश्वनाथ धाम एवं यतिराज भक्तगण्डल के संयुक्त तत्वावधान में गुरु पूर्णिमा महोत्सव श्रद्धा, भक्ति एवं आध्यात्मिक उल्लास के वातावरण में धूमधाम से संपन्न हुआ। कार्यक्रम का शुभारंभ ब्रह्मालीन स्वामी बालकृष्ण यति महाराज एवं वरतमान पीठाधीश्वर महामंडलेश्वर स्वामी भवानीनंदन यति जी महाराज के चित्र एवं पावन पादुकाओं के पूजन-अर्चन से हुआ। वैदिक मंत्रोच्चार एवं पूजन-विधि आचार्य पंडित किशोर जी शास्त्री के निर्देशन में संपन्न हुई। ट्रस्ट के पदाधिकारियों सुभाष गोयल, मुकेश कचोलिया एवं पंकज मित्तल ने बताया कि गुरु पूर्णिमा महोत्सव की तैयारियों पिछले सात दिनों से निरंतर चल रही थीं। महोत्सव का विशेष आकर्षण विद्यालय के छात्र-छात्राओं द्वारा प्रस्तुत गुरुवंदना एवं भक्तिमय भजन रहे। उदा. कार्यक्रम में सुभाष गोयल, मुकेश कचोलिया, धीरेन पटेल, रमाकांत अग्रवाल, मुन्ना सेटीराधेश्वराम शर्मा, आकाश गुप्ता सहित इंदौर, धरमपुरी एवं आसपास के क्षेत्रों से आए सैकड़ों श्रद्धालु भक्तजन उपस्थित रहे।



## एक नजर में निःशुल्क स्वास्थ्य शिविर के साथ मनाई गुरु पूर्णिमा

इंदौर। गुरु पूर्णिमा महोत्सव के तहत एमएचडब्ल्यू फाउंडेशन, एरोबिक्स क्लब, मेघदूत और नगर निगम के संयुक्त सहयोग में गुरु पूर्णिमा महोत्सव श्रद्धा, भक्ति एवं आध्यात्मिक उल्लास के वातावरण में धूमधाम से संपन्न हुआ। कार्यक्रम का शुभारंभ ब्रह्मालीन स्वामी बालकृष्ण यति महाराज एवं वरतमान पीठाधीश्वर महामंडलेश्वर स्वामी भवानीनंदन यति जी महाराज के चित्र एवं पावन पादुकाओं के पूजन-अर्चन से हुआ। वैदिक मंत्रोच्चार एवं पूजन-विधि आचार्य पंडित किशोर जी शास्त्री के निर्देशन में संपन्न हुई। ट्रस्ट के पदाधिकारियों सुभाष गोयल, मुकेश कचोलिया एवं पंकज मित्तल ने बताया कि गुरु पूर्णिमा महोत्सव की तैयारियों पिछले सात दिनों से निरंतर चल रही थीं। महोत्सव का विशेष आकर्षण विद्यालय के छात्र-छात्राओं द्वारा प्रस्तुत गुरुवंदना एवं भक्तिमय भजन रहे। उदा. कार्यक्रम में सुभाष गोयल, मुकेश कचोलिया, धीरेन पटेल, रमाकांत अग्रवाल, मुन्ना सेटीराधेश्वराम शर्मा, आकाश गुप्ता सहित इंदौर, धरमपुरी एवं आसपास के क्षेत्रों से आए सैकड़ों श्रद्धालु भक्तजन उपस्थित रहे।



## जीवन का मार्ग दिखाते हैं गुरु : कुमुदलताजी महाराज



इंदौर। गुरु पूर्णिमा के पावन अवसर पर एयरपोर्ट रोड स्थित दिवाकर दरबार, नरसिंह वाटिका, इंदौर में चातुर्मास हेतु विराजित अनुष्ठान आराधिका महासती श्री कुमुदलताजी महाराज सहकें सान्निध्य में भव्य गुरु पूर्णिमा महोत्सव श्रद्धा एवं भक्तिभाव के साथ मनाया गया। देश के विभिन्न राज्यों एवं शहरों से बड़ी संख्या में श्रद्धालु इस अवसर पर उपस्थित होकर गुरु वंदना में शामिल हुए। प्रेरणादायी प्रवचन में महासती श्री कुमुदलताजी महाराज सहकें ने कहा कि ऋजीवन में एक ऐसा पल अवश्य आना चाहिए जब पूरे मन से गुरु के चरणों में समर्पण का भाव जागृत है। उन्होंने कहा कि आज के युग में गूगल और ऑनलाइन डिजिटल इंटरनेट जैसी आधुनिक तकनीकें हमें असंभव जानकारी उपलब्ध करा सकती हैं, लेकिन जीवन की सही दिशा और हमारी वास्तविक कमियों का बोध केवल गुरु ही करा सकते हैं। गूगल जानकारी दे सकता है, परंतु जीवन का मार्गदर्शन गुरु ही करते हैं। कार्यक्रम के प्रारंभ में साध्वी श्री राजकीर्तिजी महाराज ने अपने उद्बोधन में कहा कि गुरु ज्ञान का ऐसा दीप प्रज्वलित करते हैं जो अज्ञान के अंधकार को समाप्त कर देता है। कार्यक्रम के लाभांश विमलजीइंद्रियंका डांगी परिवार कल्याण मुंबई का स्वागत रमेश भण्डारी, डिपिन जैन, प्रकाश भट्टराह, हेमंत बोहरा, अशोक मंडलिक, रवीन्द्र संवेंती गवित बोडाना रेणु जैन शशि बोहरा आजाद नारेलिया सुनीता छजलानी मधु मंडलीक जागृति भंडारी अनिता भट्टराह आदि ने स्वागत किया। समेरौह की अध्यक्षता चैत्रंई निवासी श्री पदमजी कांकरिया



## भोजशाला मामले में सुप्रीम कोर्ट में सुनवाई, गुरुवार को भी जारी रहेगी प्रक्रिया

धार. बहुचर्चित भोजशाला मामले में बुधवार को सुप्रीम कोर्ट में सुनवाई हुई। सुनवाई के दौरान अदालत ने हिंदू और मुस्लिम दोनों पक्षों की दलीलें सुनीं। विस्तृत सुनवाई के बाद कोर्ट ने मामले को आगामी सुनवाई गुरुवार के लिए तय कर दी है। सभी पक्षों को नजर अब गुरुवार को होने वाली सुनवाई पर टिकी है, जिसमें आगे की कानूनी प्रक्रिया पर विचार किया जाएगा।

गौरतलब है कि सुप्रीम कोर्ट ने 14 जुलाई को अंतरिम आदेश जारी करते हुए राज्य सरकार को मुस्लिम समते के लिए नमाज की उपयुक्त व्यवस्था सुनिश्चित करने के निर्देश दिए थे। इसके बाद जिला प्रशासन ने मुस्लिम समाज के प्रतिनिधियों के साथ बैठक कर नमाज व्यवस्था को लेकर विभिन्न विकल्पों पर चर्चा शुरू की थी।

## एक नजर में दलाल बाग में गुरु पूर्णिमा महोत्सव में जुटा भक्तों और शिष्यों का मेला

## साधु बनने से ज्यादा दिक्कत गुरु बनने में : सुधासागर

इंदौर. आजकल ज्ञानियों की भरमार हो रही है, जिसे देखो वह ज्ञानी बना फिर रहा है। जीवन में उस व्यक्ति से कभी कोई सीख मत लेना, जिसका कोई गुरु न हो। साधु बनने में ज्यादा दिक्कत नहीं है, दिक्कत केवल गुरु बनने में है। भगवान की वाणी में बहुत अर्थ होते हैं। हम समझ नहीं सकते कि भगवान ने क्या बोला है और उसका क्या अर्थ है। ज्ञानी तो रावण भी था लेकिन उसका गुरु कौन था, ये नहीं पता। जीवन में यदि हमें अच्छा गुरु बनाना है तो उसी को बनाना चाहिए जिसका कोई गुरु हो। गुरु पूर्णिमा का बहुत बड़ा महत्व है। गुरु के बिना हमारा कोई काम नहीं चल सकता। गुरु ही हमें बताएंगे कि मोक्ष हमसे



कितनी दूर है। संत शिरोमणि विद्यासागर के परम प्रभावक शिष्य और राष्ट्रसंत मुनि पुंगव सुधासागर महाराज ने बुधवार को सकल दिगम्बर जैन धर्म प्रभावना समिति के तत्वावधान में दलाल बाग के विशाल सत्संग सभा मंडप में आयोजित गुरु पूर्णिमा महोत्सव की धर्मसभा में उपस्थित समाज बंधुओं को संबोधित करते हुए उक्त दिव्य विचार व्यक्त

किए. महोत्सव में भागीदारी के लिए राजस्थान, छत्तीसगढ़, गुजरात और प्रदेश के सागर, जबलपुर, बीना, टीकमगढ़ सहित बुन्देलखण्ड से आए करीब ढाई हजार समाज बंधुओं ने हर्षनाद के बीच राष्ट्रसंत के प्रवचनों का लाभ लिया। विशेष बसों से आए इन श्रद्धालुओं के लिए समिति द्वारा आवास एवं भोजन की व्यवस्था दलाल बाग पर की गई है। दलाल बाग

पर गुरु पूर्णिमा महोत्सव के लिए भक्तों और शिष्यों का मेला जुटा हुआ है। प्रारम्भ में धर्म प्रभावना समिति की ओर से मनीष गोधा, हर्ष जैन, नवीन गोधा, अशोक डोसी एवं आकाश कोयला ने साधकों की अगुवानी की और गुरु पूर्णिमा तथा कलश स्थापना के कार्यक्रमों का विवरण दिया। इंदौर दिगम्बर जैन समाज की ओर से 50 से अधिक पदाधिकारियों ने राष्ट्रसंत श्रीफल भेंट किए, दोपहर 1.30 बजे से शाम 5 बजे तक यह महोत्सव चला, जिसमें अनेक विद्वानों ने भी गुरु की महत्ता बताई। संचालन बालब्रह्मचारी प्रदीप भैया ने किया और मांगलिक क्रियाओं को भी सम्पादित किया।



बताने हैं। समस्त समिति समन्वयक प्रो. विभोर ऐरन ने गुरु-शिष्य परंपरा के आदर्शों को अपनाने का संदेश दिया। शिक्षक प्रतिनिधि डॉ. राकेश उपाध्याय ने विद्यार्थियों से गुरु के

बताए मार्ग पर चलकर ज्ञान एवं संस्कारों से युक्त जीवन जीने का आह्वान किया। कार्यक्रम का संयोजन डॉ. वन्दना मिश्र ने किया। बी.ए. द्वितीय वर्ष की छात्रा कु. कनिका

सिसोदिया ने प्रभावी संचालन किया तथा अंत में डॉ. अंशु मिश्रा ने आभार व्यक्त किया। कार्यक्रम में बड़ी संख्या में विद्यार्थियों एवं प्राध्यापकों की गरिमामयी उपस्थिति रही।

## बैंक ऑफ बड़ौदा ने वित्तीय परिणाम घोषित, व्यवसाय वृद्धि में बनाए रखी निरंतरता

इंदौर. बैंक ऑफ बड़ौदा ने 30 जून, 2026 को समाप्त तिमाही के लिए की वित्तीय परिणामों की घोषणा की। बैंकने सुदृढ़ आस्थि गुणवत्ता के साथ व्यवसाय वृद्धि में निरंतरता बनाए रखी है। घोषित परिणाम के अनुसार बैंक का वैश्विक कारोबार 15.4% वर्ष दर वर्ष की बढ़त के साथ 30,50,457 करोड़ रहा। 30 जून, 2026 तक बैंक के वैश्विक अग्रिमों में 17.4% वर्ष-दर-वर्ष की वृद्धि दर्ज की गई है और घरेलू अग्रिमों में 16.1% की वृद्धि दर्ज हुई। रिटेल, कृषि ऋण और एमएसएमई (आरएमएम) पोर्टफोलियो में वर्ष-दर-वर्ष 16.5% की वृद्धि हुई है और कुल अग्रिमों में आरएमएम ऋणों की हिस्सेदारी 62.9% रही है। वैश्विक जमाओं में वर्ष-दर-वर्ष 13.8% और घरेलू जमाओं में वर्ष दर वर्ष 14.7% की वृद्धि दर्ज की गई है। घरेलू कासा जमाएं वर्ष-दर-वर्ष 10% की सुदृढ़ वृद्धि के साथ 5,21,149 करोड़ रही हैं। तिमाही के लिए निवल ब्याज आय वर्ष-दर-वर्ष 9.5% की बढ़त के साथ 12,524 करोड़ रही। तिमाही के लिए गैर-ब्याज आय 3,470 करोड़ रही, जिसमें 893 करोड़ की ट्रेजरी आय, राइट-ऑफ किए गए खातों में 1,006 करोड़ की वसूली और तिमाही के दौरान पीएसएलसी आय 280 करोड़ रही। व न - अ 1 फ अपवादात्मक मद के प्रभाव को समायोजित करने के पश्चात, वित्त वर्ष-27 की पहली तिमाही के लिए निवल लाभ 1,278 करोड़ रहा है।